

**SOĆJETÀ FILARMONIKA MARIJA MTELLGĦA S-SEMA L-IMġARR**  
**A.D. 2011**

**L-ISTATUT**

Kapitli	Paġni
1. L-iIsem, il-kulur, l-Innu, l-Arma u l-Indirizz	2
2. Definizzjoni tas-Soċjetà	3
3. L-Għanijiet, Drittijiet u Dmirijiet tas-Soċjetà.	3
4. Il-formazzjoni u s-sħubija mas-Soċjetà	3-5
5. Regolamenti Ġenerali	5
6. Laqgħat Ġenerali u Hatra ta' Kumitat Eżekuttiv	5-7
7. Proċedura tal-kumitat Eżekuttiv	7-10
8. Il-President	11
9. Is-Segretarju Ġenerali	11-12
10. Il-Kaxxier	13
11. Il-P.R.O.	14
12. Fergħat u Sezzjonijiet	14
13. It-Tagħlim tal-Mužika u l-Banda	14-16
14. Emendi fl-istatut	16
15. Dissoluzzjoni tal-Għaqda	17
16. Proviżjonijiet Ġenerali	17

## KAPITLU 1

### **L-Isem, il-kultur, l-Innu, l-Arma u l-Indirizz**

1. L-isem tas-Socjetà huwa “Soċjetà Filarmonika Marija Mtellgħa s-Sema, L-Imġarr A.D. 2011”
2. Il-kultur uffiċjali tal-ghaqda huwa l-blu.
3. L-innu uffiċjali tal-Banda tas-Socjetà Filarmonika Marija Mtellgħa s-Sema lirika tal- Kav. ġorg Bianchi u mužika ta’ Mro. Mario Testa kien mitlub u approvat mill-ewwel Kumitat Eżekuttiv u tnieda mat-twelied tal-Banda Mġarrija. Għaldaqstant jekk il-quddiem jkun hemm min jithajjar li l-innu jinbidel għal xi raġuni jew oħra, ikun meħtieġ il-maġgoranza ta’ żewġ terzi (2/3) waqt Laqgħa Generali.
4. Dan l-innu hu proprjetà tas- Soċjetà u la jiġi trasferiet u lanqas jindaqq minn baned barranin.
5. L-Arma tas-Socjetà hi komposta min dawn l-elementi.
  - i. L-Arpa u t-trombi;
  - ii. In-Nome di Maria, il-kuruna u l-istellarju ;
  - iii. L-emblema ta’l-Imġarr;
  - iv. Il-weraq tar-rand; u
  - v. Skroll li jīġib l-isem tas-Socjetà, l-lokal fiħ stabbilieta u s-sena li fiha twaqqfet din l-ghaqda.

“Soċjetà Filarmonika Marija Mtellgħa s-Sema L-Imġarr A.D.2011”

6. L-arma tas- Soċjetà hi kif inhi riprodotta hawn taħt. Ma tistax tinbidel mingħajr l-approvazzjoni ta’ żewġ terzi (2/3) ta’ dawk eligibbli għall-vot preżenti waqt il-Laqqha Generali.



7. L-indirizz tas-Socjetà huwa 48, Santa Marija, Triq il-Kbira, L-Imġarr MGR 1110 jew indirizz ieħor li jiġi deciż mill-Kumitat Eżekuttiv minn żmien għal żmien.

## **KAPITLU 2**

### *Definizzjoni tas-Soċjetà*

8. Is-Soċjetà Filarmonika Marija Mtellgħa s-Sema, L-Imgarr hija għaqda volontarja u awtonoma ukoll Soċjetà kulturali u soċjali.

## **KAPITLU 3**

### *L-Għanijiet, Drittijiet u Dmirijiet tas-Soċjetà.*

9. L-ghanijiet, dmirijiet u drittijiet tas-Soċjetà ser ikunu:
  - i. L-ewwel u qabel kollox il-banda;
  - ii. It-tixrid tal-kultura permezz tal-mužika;
  - iii. Ir-rikrejazzjoni tal-membri;
  - iv. Is-Servizzi Mužikali
  - v. Il-partecipazzjoni f'kull festa soċjali u reliġjuza li ssir fl-Imġarr, primarjament fil-Festa Titulari
  - vi. Fejn vijabqli, tagħti ghajnuna filantropika
  - vii. Il-liberta li takkwista proprijetà mobbli u immobbli
  - viii. Is-self ta' flus minn banek kummerċjali
  - ix. Li tuza l-proprijetà tas-Soċjetà bħala garanzija għas-self imsemmi fi Klawsola 9viii

## **KAPITLU 4**

### *Il-formazzjoni u s-shubija mas-Soċjetà*

10. Is-Soċjetà għandha tkun iffurmata mis-segwenti:
  - Kumitat Eżekuttiv;
  - Membri Regolari;
  - Bandisti;
  - Allievi;
  - Presidenti Onorarji;
  - Membri Onorarji;
  - Surmast Direttur, Assistent Surmast u Ghalliema tal-Allievi;
  - Direttur Spiritwali
11. Biex wieħed jissieħeb mas-Soċjetà bħala membru regolari jrid ikun

- i. għalaq is-sittax-il sena;
  - ii. ta' kondotta tajba ;
  - iii. ipproponut minn membru regolari; u
  - iv. ssekondat minn membru regolari ieħor ;
  - vi. għandu jimla applikazzjoni apposta maħruġa għal dan il-għan mis-Soċjetà u s-shubija tiegħu għandha tkun approvata jew le fil-Laqqha tal-Kumitat Eżekuttiv.
12. Kull membru għandu jħallas il-menswalitā annwali hekk kif spjegat hawn taħt;
- i. Membru regolari: €10.00; Familja li tabita fl-istess dar €20;
  - ii. Presidenti u Membri Onorarji bla ħlas;
  - iii. Bandisti tas-Soċjetà bla ħlas;
  - iv. Allievi li ilhom iktar minn sitt xhur jitghallmu fi ħdan is-Soċjetà bla ħlas;
  - vi. Persuni bi bzonnijiet specjali bla ħlas.
13. Is-sena tal-menswalitā ser tibda fl-ewwel (1) ta' Ottubru u tispicca fl-ahħar jum ta' Settembru tas-sena sussegwenti.
14. Kull membru, anke dawk prospettivi, għandu jkollu access għal dan l-istatut meta mitlub. Membri prospettivi, qabel jissieħbu fis-Soċjetà, għandhom jiddikjaraw li huma jafu x'inhuma l-ghanjiet tas-Soċjetà.
15. Kull membru għandu dritt ghall-vot fil-Laqqħat Ģenerali kollha jekk ikun regolari fil-ħlas tal-menswalitā.
16. Jekk xi membru jonqos milli jħallas dan l-ammont annwali għall-perjodu ta' sentejn jew aktar, jitteħidlu b'mod awtomatiku d-dritt li jattendi għal-Laqqħat Ģenerali.
17. Il-Membri u l-Presidenti Onorarji huma dawk li jgħinu jew jagħtu servizz speċjali lis-Soċjetà. Dawn jiġu nnominati mill-Kumitat Eżekuttiv u approvati waqt il-Laqqha Ģenerali.
18. Il-Bandisti tas-Soċjetà ser ikunu dawk il-Bandisti kollha miktuba mas-Soċjetà li jagħtu s-servizz tagħihom mingħajr hlas. Dawn isiru membri regolari awtomatikament, jekk jikkwalifikaw r-rekwiziti mitluba f'Kapitlu 4 Klawsola 11.

19. L-Allievi tas-Soċjetà ser ikunu dawk il-persuni li qegħdin jitgħallmu l-muzika fi ħdan is-Soċjetà. Id-dmirijiet u d-drittijiet ta' l-Allievi jinsabu f'Kapitlu Tlettax (13)

## KAPITLU 5

### *Regolamenti Ĝeneralni*

20. Is-Soċjetà għandha tkun waħda li ma tagħmilx profitt u l-fondi kollha li jingabru waqt l-aktivitajiet għandhom dejjem jiġu investiti fis-Soċjetà.
21. Il-kontijiet kollha tas-Soċjetà għandhom jigu awditjati, riveduti u ppubblikati kull sena.
22. Filwaqt li s-Soċjetà hi awtonoma, tista tikkollabora ma' entitajiet u għaqdiet oħra fuq bażi lokali, nazzjonali u internazzjonali bil-għan li tilhaq l-għanjiet u taqdi l-funzjonijiet tagħha.
23. Is-Soċjetà ma tistax tīgi affiljata ma' partiti politici jew trejdunions u ma tistax tipparteċipa f'aktivitajiet organizzati minn partiti politici.
24. Hadd mill-membri ma jista' jgħib għand is-Soċjetà jew jagħmel xi opri għall-benefiċċju tas-Soċjetà permezz ta' assi jew fondi personali u anqas jiġbor flus jew assi oħra f'isem is-Soċjetà mingħajr il-permess tal-Kumitat Eżekuttiv.
25. Hadd mill-membri ma hu intitolat li jagħmel spejjeż f'isem is-Soċjetà jew isellef jew jagħmel użu minn proprjetà tas-Soċjetà mingħajr il-permess tal-Kumitat Eżekuttiv.

## KAPITLU 6

### *Laqgħat Ĝenerali u Hatra ta' Kumitat Eżekuttiv*

26. Il-Laqgħa Ĝenerali Annwali għandha ssir kull sena fix-xahar ta' Novembru. Il-hatra tal-kumitat għandha ssir kull sentejn.
27. Laqgħa Ĝenerali Straordinarja tīgi msejħa
  - i. Bi qbil bejn ta' l-inqas żewġterzi ( $\frac{2}{3}$ ) tal-membri tas-Soċjetà, jew
  - ii. Bi qbil bejn il-Kumitat Eżekuttiv
28. Is-Segretarju Ĝenerali għandu jinforma b'avviż lill-membri tas-Soċjetà (14) erbatax-il ġurnata qabel id-data tal-Laqgħa Ĝeneral Annwali. Meta jkun se

jinhatar Kumitat Eżekuttiv ġdid għandu jibgħat applikazzjoni għall-karigi fil-Kumitat Eżekuttiv.

29. F'Kaž ta' Laqgħa Ġenerali Straordinarja is-Segretarju għandu jinforma b'avviż lill-membri tas-Soċjetà mhux anqas minn (5) īamest ijiem qabel id-data tal-Laqgħa Ġenerali Straordinarja.
30. F'kaž li ma jkunx hemm nomini biżżejjed biex jimtlew il-karigi fil-Kumitat Eżekuttiv, il-Kumitat Eżekuttiv jista' jilqa' nomini minn dawk prezenti fil-Laqgħa Ġenerali Annwali.
31. Jekk ikun hemm aktar nomini milli meħtieġa kif mitlub f'Artikolu 7 Klawsola 49 għandha ssir elezzjoni bejn dawk li kkontestaw u min iġib l-aktar voti għandu jimgħad l-kariga li jkun tefā' n-nomina għaliha.
32. Meta ssir elezzjoni biex jinhatar il-Kumitat Eżekuttiv jew għal xi kariga ufficjali fl-istess Kumitat, għandhom jinhāru żewġ (2) jew tliet (3) persuni bħala *tellers* minn fost il-membri prezenti għall-Laqgħa Ġenerali Annwali biex jieħdu hsieb il-votazzjoni.
33. Qabel tibda l-votazzjoni għandhom jingħalqu l-bibien u jistgħu jivvotaw biss dawk il-persuni eliġibbli għall-vot li jkun prezenti qabel jintgħażlu *t-tellers*.
34. Il-votazzjoni tal-elezzjoni ssir b'sistema sigrieta.
35. Il-Kumitat Eżekuttiv jieħu t-tmexxija kif tispicċċa l-votazzjoni u joħrog ir-riżultat.
36. Il-kworum tal-Laqgħat Ġenerali għandu jkun ta' għoxrin fil-mija (20%) tal-membri tas-Soċjetà. Jekk dan il-kworum ma jintla haqrx sal-ħin avżat, il-Laqgħa tibda kwarta wara u d-deċiżjonijiet li jittieħdu jkun validi. Flok nofs-siegħha
37. Waqt il-Laqgħa Ġenerali Annwali għandu jintgħażel awditur għall-perjodu ta' sentejn biex jivverifikaw il-kotba tas-Soċjetà.
38. L-Awdituri ma jistgħux ikunu membri tal-Kumitat Eżekuttiv jew okkupaw xi kariga f'dan il-Kumitat matul l-aħħar sena.
39. L-Awdituri huma fid-dover li jiltaqgħu kull meta l-Kaxxier ikun se jippreżenta r-rendikont finanzjarju annwali biex jeżaminaw ir-registri u l-kotba tal-bank/banek. Jekk isibu kollo fl-ordni jiffirmawhom. Għandhom jaraw ukoll l-inventarju. F'kaž ta' xi ineżatezza u/jew dubju l-awdituri għandhom jinfurmaw bil-miktub lis-Segretarju Ġenerali.

40. L-awditi mahtura ser jiffirmaw certifikat li jkun jirrifletti r-rendikomt finanzjarju annwali tas-Socjetà.
41. Iċ-certifikat ser jinqara wara r-Rendikont Finanzjarju Annwali fil-Laqgħa Ġenarali, mbagħad jitpoġġa mar-Rendikont Finanzjarju Annwali
42. Biex mozzjoni titressaq f'Laqgħa Ġenerali trid tintbagħat bil-miktub lis-Segretarju Ġenerali sa tmint' ijiem qabel il-Laqgħa. L-ebda mozzjoni proposta fil-ħin tal-Laqgħa ma tīgi aċċettata.
43. Kull mozzjoni li titressaq trid tkun issekondata u f'każ negattiv il-mozzjoni taqa'.
44. Mozzjoni tista tiġi rtirata biss jekk jaqbel dwarha kemm il-Proponent kif ukoll is-Sekondant. Fil-każ li dan ma jseħħix il-mozzjoni ssir proprjetà tal-kamra.
45. Jekk tgħaddi l-mozzjoni, waqt il-Laqgħa jinqraw biss is-siltiet mill-minuti relattivi għal dik il-kwistjoni mressqa. L-ismijiet jibqgħu mistura.
46. Waqt il-Laqgħat Ġenerali minbarra l-membri regolari għandhom dritt għall-vot wkoll:
  - i. Il-Presidenti u Membri Onorarji
  - ii. Is-Surmast Direttur, l-Assistant Surmast u l-ghalliema tal-Allievi.
47. Il-Kumitat Eżekuttiv jista jistieden xi persuni bħala osservaturi waqt il-Laqgħat Ġenerali. Dawn ma jkollomx dritt għall-vot.

## KAPITLU 7

### *Procedura tal-kumitat Eżekuttiv*

48. L-ġħan tal-kumitat għandu jkun it-thejjija fl-aħjar interess tal-banda, liema interess għandu jiġi l-ewwel u qabel kollox.
49. Il-Kumitat Eżekuttiv għandu jkun magħmul minn massimu ta' tlettax (13)-il membru.
50. Il-Kumitat Eżekuttiv għandu jiġi elett waqt il-Laqgħa Ġenerali u jdum fit-tmexxja għal perjodu ta' sentejn. Wara dan il-perjodu, il-kumitat għandu jieqaf jaqdi d-dmirrijiet tiegħu u jinhatar kumitat ġdid. Membri li jkunu ffurmaw il-kumitat li jkun għadu kif temm il-funzjoni tiegħu jistgħu jerġgħu jikkontestaw għall-Kumitat Eżekuttiv li jkun se jinhatar.

51. Il-President, is-Segretarju Ĝenerali, Il-Kaxxier u l-Viči President huma l-uffiċjali tas-Soċjetà. Dawn għandhom jinħatru waqt il-Laqgħa Ĝenerali u jdumu jokkupaw il-kariga tagħhom għal perjodu ta' sentejn. Wara jkunu jistgħu jerġgħu jikkontestaw għall-istess kariga jew kariga oħra li jixtiequ.
52. L-uffiċjali tas-Soċjetà huma wkoll il-firmatarji tas-Soċjetà. Kull transazzjoni finanzjarja li ssir għandu jkollha l-firem ta' żewġ (2) firmatarji, li wieħed minnhom irid ikun il-Kaxxier.
53. i.Il-President, is-Segretarju u l-Kaxxier huma r-rappreżentanti legali tas-Soċjetà.  
ii..Is-Segretarju huwa l-persuna uffiċjali inkarigata mis-Soċjeta' sabiex jiffirma kwalunkwe dokument li bih ikunu qeqħdin jgħaddu favur l-istess Soċjeta' fondi in konnessjoni ma' xi progett li għaliex tkun saret applikazzjoni, kif ukoll għal kwalunkwe oggett mobbli inkella immobbli li jkun ser jgħaddi a beneficiċju tas-Soċjeta'.  
iii.Il-kumitat Eżekuttiv jista jawtoriżza persuna oħra f'każ li s-Segretarju ma jkunx jista.
54. Fl-ewwel Laqgħa tal-Kumitat Eżekuttiv li jkun għadu kif inħatar, il-membri tal-Kumitat Eżekuttiv għandhom jagħżlu minn fosthom Assistent Segretarju, Assistent Kaxxier, Uffiċjal għar-Relazzjonijiet Pubblici (P.R.O), u karigi oħra li huma meħtieġa minn żmien għal żmien.
55. L-ismijiet tal-membri li ffurmaw l-ewwel Kumitat Eżekuttiv huma indikati fl-iSkeda meħmuża ma' dan l-Istatut u li tifforma parti minn dan l-Istatut.
56. Il-persuni li ffurmaw l-ewwel kumitat Eżekuttiv u baqgħu jokkupaw il-kariga tagħhom sa' dakinhar li ġiet inawgurata l-banda huma l-Fundaturi tas-Soċjetà.
57. Il-Kumitat Eżekuttiv għandu jieħu dawk id-deċiżjonijiet kollha īļief dawk li huma riservati għall-Laqgħa Ĝenerali. Fost dawn id-deċiżjonijiet, il-Kumitat Eżekuttiv għandu jieħu ħsieb jorganizza attivitajiet ta' ġbir ta' fondi.
58. Taħt l-ebda ċirkostanza hadd ma jista' jitkellem dwar xi mozzjoni jew kontraposta li tkun għaddiet.
59. Kull mozzjoni li titressaq trid tkun issekondata u f'każ negattiv il-mozzjoni taqa'.
60. Mozzjoni tista tiġi rtirata biss jekk jaqbel dwarha kemm il-Proponent kif ukoll is-Sekondant. Fil-każ li dan ma jseħħx il-mozzjoni ssir proprjetà tal-kamra.
61. Jekk tgħaddi l-mozzjoni, waqt il-Laqgħa tal-Kumitat jinqraw biss is-siltiet mill-minuti relattivi għal dik il-kwistjoni mressqa. L-ismijiet jibqgħu mistura.

62. Il-Kumitat Eżekuttiv ser ikollu dritt jissospendi, sa żmien massimu ta' sena, lil kull membru li fil-fehma tal-Kumitat Eżekuttiv, ma ġabx ruhu sewwa jew li b'xi mod jew ieħor kiser ir-regoli tal-istatut. Iż-żmien ta' tkeċċija ser tkun fid-diskrezzjoni tal-Kumitat Eżekuttiv, għalkemm għal dan il-għan ser jiġi kkunsidrat il-gravità tal-każ. Wara li jkun ghadda ż-żmien tas-sospensjoni, il-persuna tista terġa' ssir membru. Din il-persuna ser ikollha dritt tappella minn din id-deċċjoni quddiem il-Kumitat jew fil-Laqgħa Generali Annwali billi titkeb lis-Segretarju Generali ta' l-inqas ħmistax (15)-il ġurnata qabel id-data tal-Laqgħa.
63. Kull membru tas-Socjetà għandu l-obbligu li jagħrraf lill-Kumitat b'kull kaz ta' dizordni, serq, tkissir jew sitwazzjonijiet simili li jikkawżaw hsara lill-proprietà u/jew l-isem tas-Socjetà.
64. Il-Kumitat Eżekuttiv għandu dritt li jsejjah biex jidher quddiemu lil kull membru li jkun naqas. Dan il-membru huwa obbligat li jidher, u f'kaz li ma jistax', għandu javża lill-Kumitat bil-miktub sa qabel id-data li fiha għandu jidher. Fl-assenza tiegħu il-Kumitat jirriserva d-dritt li jiproċedi, mingħajr ma' l-membru jkollu dritt għal appell.
65. Membri ġodda li jkunu jixtiequ jiffurmaw parti mill-Kumitat Eżekuttiv iridu jkunu membri regolari fil-ħlas għall-perjodu ta' mhux inqas min disa' (9) xhur qabel jikkontestaw. Fin-nuqqas ta' dan, il-Kumitat Eżekuttiv ikun jista' jagħzel membri li ma jissodisfawx din il-ħtieġa u jaħtarhom bħala *co-opted members* meta jidhirlu li hu ekwu u dawn il-membri jkollhom id-drittijiet kollha tal-vot bħall-membri l-oħra tal-Kumitat Eżekuttiv.
66. F'każ li persuna tirreženja jew ittemm il-kariga tagħha fil-Kumitat Eżekuttiv qabel jiskadi t-termi tal-Kumitat, jekk ikun hemm *Runner up*, dan għandu jimla l-vakanza. Fin-nuqqas il-Kumitat Eżekuttiv jista' jagħzel bħala *co-opted* lil xi membru ieħor biex jieħu post il-persuna li tkun temmet il-funzjoni tagħha fil-Kumitat Eżekuttiv. Il-membri li jiġi *co-opted* għandhom jintgħażlu mill-membri l-oħra tal-Kumitat Eżekuttiv permezz ta' vot waqt Laqgħa tal-Kumitat Eżekuttiv. Il-persuna li tkun għiet *co-opted* għandha tibqa' tifforma parti mill-Kumitat Eżekuttiv sakemm jasal il-perjodu biex jinhatar kumitat ġdid.
67. Kull membru tal-Kumitat Eżekuttiv li jonqos milli jattendi għal tliet (3) Laqgħat tal-Kumitat wara xulxin mingħajr raġuni valida, għandu jiġi mneħħi mill-Kumitat Eżekuttiv awtomatikament.
68. Biex membru jikkonta għal waħda mill-karigi ufficjali għandu jkun ilu membru fil-Kumitat Eżekuttiv għal mhux inqas minn sena.
69. Jekk persuna ma tkunx membru tas-Socjetà ma tistax tkun membru fil-Kumitat Eżekuttiv.

70. Biex membru jifforma parti mill-kumitat Eżekuttiv m'għandux ikun jifforma parti mill-Kumitat ta' xi għaqda oħra li tieħu sehem fl-organiżżazjoni tal-festa titulari tal-Imġarr.
71. Wara l-perjodu ta' sentejn imsemmi f' Kapitlu 7 klaw sola 50 qabel ma jispiċċa l-funzjoni tiegħi l-Kumitat Eżekuttiv, is-Segretarju Ġenerali għandu jilqa' nomina għall-karigi uffiċċiali u membri fil-kumitat. Kull nomina għandha ssir permezz ta' applikazzjoni apposta u tasal għand s-Segretarju Ġenerali sebat (7) ijem qabel id-data tal-Laqgħa Ġenerali.
72. Il-Kumitat Eżekuttiv jista' jieħu pariri biex itejjeb il-funzjoni tas-Socjetà.
73. Il-Kumitat Eżekuttiv hu awtorizzat jaħtar persuni biex jagħtuh pariri meta tinhass il-ħtiega.
74. L-ebda persuna membru fil-Kumitat Eżekuttiv ma tista' tagħmel profitt mis-Socjetà.
75. Il-President flimkien mas-Segretarju Ġenerali għandu jirrapreżenta s-Socjetà. Huma jistgħu jieħdu deċiżjonijiet importanti basta jirrapurtaw kollox fil-Laqgħa tal-Kumitat Eżekuttiv li jkun imiss.
76. Kull membru tal-Kumitat Eżekuttiv għandu jżomm sigriet dawk id-deċiżjonijiet li jkunu ttieħdu.
77. Il-Kumitat Eżekuttiv għandu jaħtar persuna min fost il-membri tal-Kumitat Eżekuttiv biex tieħu ħsieb l-inventarju.
78. Il-Kumitat Eżekuttiv għandu jiltaqa' għall-inqas darba fix-xahar.
79. Kull deċiżjoni li jieħu l-Kumitat Eżekuttiv għandha tiġi deċiża skont ir-rieda tal-maġgoranza ta' dawk prezenti.
80. Il-Kumitat Eżekuttiv għandu jagħżel f'liema bank jew banek ser jiddepożita l-flus tas-Socjetà.
81. Il-Kworum waqt il-Laqgħat tal-Kumitat Eżekuttiv għandu jkun ta' 50% + 1.
82. Jekk ma jintlaħaqx kworum il-Laqgħa tiġi aġġornata għal data oħra. Jekk fit-tieni data ma jintlaħaqx il-kworum il- Laqgħa xorta ssir jekk ikun hemm tliet (3) membri bid-dritt tal-vot prezenti. Kull deċiżjoni li tittieħed tkun valida

83. Il-Kumitat Eżekuttiv għandu jsejjah Laqgħa Ġenerali kull meta jidhirlu li m'għandux jieħu deċiżjoni waħdu.
84. F'każ ta' mewt ta' membru tal-kumitat Eżekuttiv jew persuni li l-kumitat jidhirlu li jistħoqilhom, is-Soċjetà takkumpanja l-funeral bl-istandard tas-Soċjetà; Ser jibqa fid-diskrezzjoni tal-Kumitat Eżekuttiv jekk il-Banda takkumpanjax il-funeral.

## KAPITLU 8

### *Il-President*

85. Il-President għandu jippresiedi l-Laqqħat kollha tal-Kumitat Eżekuttiv u l-Laqqħat Ġenerali Annwali u Straordinarji.
86. Fin-nuqqas tal-President għandu jaqdi l-funzjoni tiegħi il-Viči President.
87. Il-President għandu jiġi muri lilu dak kollu li għandu x'jaqsam mas-Soċjetà.
88. Jekk la l-President u lanqas il-Vici President ma jkunu preżenti, il-membri l-oħra tal-Kumitat Eżekuttiv għandhom jaħtru deputat President minn fosthom. Id-Deputat President għandu jaqdi l-funzjonijiet kollha tal-President waqt il-Laqqħa.
89. Il-Viči President għandu jgħin lill-President jaqdi dmirijietu meta dan ikun nieqes.
90. Il-President għandu jgħid it-talba qabel tibda kull Laqgħa.
91. Il-President għandu jkollu lista tal-membri tas-Soċjetà u tal-inventarju.
92. Il-President għandu jiffirma l-minuti tal-Laqqħat kollha tas-Soċjetà flimkien mas-Segretarju Ġenerali u jżomm kopja tagħhom.
93. Il-President għandu jkollu l-ewwel privileġġ biex jirrapreżenta lis-Soċjeta' f-koll okkażjoni.
94. Jekk waqt il-Laqqħat ikun hemm parità fil-votazzjoni, il-President jew il-Viči President jew id-Deputat President, skont il-każ, għandu jkollu l-casting vote.

## KAPITLU 9

### *Is-Segretarju Ĝeneralu*

95. Is-Segretarju Ĝeneralu għandu jkun responsabbli mill-minuti tal-Laqgħat tal-Kumitat Eżekuttiv u tal-Laqgħat Ĝeneralu.
96. Is-Segretarju hu responsabbli mill-amministrazjoni tas-Soċjetà.
97. L-Assistent Segretarju għandu jgħin lis-Segretarju u jaqdi d-dmirijiet tiegħu meta dan ikun nieqqes.
98. Is-Segretarju Ĝeneralu huwa responsabbli minn dak kollu li jsir fis-Soċjetà u għandu jkun jaf b'dak kollu li jkun qed isir mis-Soċjetà u fi ħdanha.
99. Is-Segretarju hu fid-dmir li jżomm rapport tad-deċiżjonijiet li jittieħdu fil-Laqgħat kollha.
100. Is-Segretarju Ĝeneralu hu fid-dmir ukoll li jara li d-deċiżjonijiet u r-regolamenti tal-Kumitat u tal-Laqgħa Ĝeneralu jitwettqu.
101. Is-Segretarju Ĝeneralu għandu jieħu l-attendenza tal-membri tal-Kumitat Eżekuttiv u tal-Laqgħat Ĝeneralu.
102. Is-Segretarju Ĝeneralu għandu jagħmel ir-Rapport Amministrativ kull sena. Dan ir-Rapport għandu jindika l-attendenza u l-hidma li tkun saret matul is-sena. Ir-rapport jinqara waqt il-Laqgħa Ĝeneralu Annwali u jiġi meħmuż mal-minuti tal-istess Laqgħa.
103. Is-Segretarju Ĝeneralu għandu jżomm kull korrispondenza li tirċievi s-Soċjetà u kopja tal-korrispondenza li tintbghat.
104. Is-Segretarju għandu jinforma lill-President b'kull korrispondenza li jircievi u jibgħat.
105. Il-korrispondenza kollha għandha tinqara waqt il-Laqgħat tal-Kumitat Eżekuttiv.
106. Is-Segretarju Ĝeneralu għandu jkollu lista tal-membri tas-Soċjetà u tal-inventarju.
107. Is-Segretarju Ĝeneralu għandu jiffirma l-minuti tal-Laqgħat kollha tas-Soċjetà flimkien mal-President.

108. Is-Segretarju Ĝeneral iħandu jibgħat l-Aġenda tal-Laqqħat lill-membri tal-Kumitat Eżekuttiv għall-inqas tmienja u erbghin (48) siegħa qabel tibda l-Laqqha.

109. F'Każ ta' ur-enza Klawsola 104 ma tapplikax.

## KAPITLU 10

### *Il-Kaxxier*

110. Il-Kaxxier għandu jieħu hsieb il-kotba tas-Soċjetà.

111. Il-Kaxxier ma jistax iżomm fil-pussess tiegħu iktar minn mitejn u ħamsin Ewro (€250) fi flus kontanti imma għandu jiddepožita l-flus f'kont/kontijiet bankarji li jinfethu f'isem is-Soċjetà.

112. Il-Kaxxier għandu jżomm l-irċevuti kollha tal-flus li jinħarġu u jagħti rċevuta tal-flus li jiġbor.

113. Il-Kaxxier għandu jieħu hsieb il-ġbir tal-menswalitā mingħand il-membri.

114. Il-Kaxxier għandu jkun preżenti f'kull kwistjoni finanzjarja.

115. Il-Kaxxier għandu jkollu lista tal-membri tas-Soċjetà u tal-inventarju.

116. L-Assistent Kaxxier għandu jgħin lill-Kaxxier u jaqdi dmirijietu meta dan ikun nieqes.

117. Il-Kaxxier għandu jippreżenta rendikont finanzjarju kull tliet (3) xhur. Kopja tar-rendikont għandha tiġi meħmuża mal-minuti.

118. Fil-Laqqha Ĝeneral Annwali, il-Kaxxier għandu jipprepara r-rendikont finanzjarju u jindika l-pożizzjoni finanzjarja tas-Soċjetà.

119. Il-Kaxxier għandu juri l-kotba lill-audituri kull meta tinħass il-ħtieġa.

120. Xahar qabel il-Laqqha Ĝeneral, jiġifieri f'Ottubru, il-Kaxxier għandu jibgħat avviż lil dawk il-membri li għadhom lura fil-ħlas imsemmi fl- Kapitlu 4 Klawsola 8 u javżahom li jekk mhux se jħallsu se jitilfu d-dritt li jivvutaw fil-Laqqha Ĝeneral.

121. Is-sena finanzjarja tas-Soċjetà tibda fl-ewwel (1) t'Ottubru u tispiċċa fit-tletin (30) ta' Settembru tas-sena sussegwenti.

## **KAPITLU 11**

### ***Il-P.R.O.***

122. Il-P.R.O. hu l-uffiċjal għar-relazzjonijiet pubbliċi tas-Soċjetà.

123. Il-P.R.O. għandu jieħu ħsieb il-pubblikazzjonijiet tas-Soċjetà.

124. Il-P.R.O. għandu jżomm l-attendenza tal-Allievi.

## **KAPITLU 12**

### ***Ferghat u Sezzjonijiet***

125. Il-Kumitat Eżekuttiv jista' jaħtar persuni biex jiffurmaw sezzjonijiet jew ferghat f'isem is-Soċjetà.

126. Il-persuni li jiffurmaw dawn is-sezzjonijiet għandhom jintgħażlu mill-Kumitat Eżekuttiv.

127. Il-funzjoni tas-sezzjonijiet għandha tkun dik li tgħin lill-Kumitat Eżekuttiv jilhaq l-għanijiet u skopijiet tiegħi.

128. Il-fergħat u s-sezzjonijiet għandhom jiġu regolati permezz ta' kundizzjonijiet li għandu jagħmel il-Kumitat Eżekuttiv qabel kull formazzjoni.

129. Il-Kumitat Eżekuttiv jista' jibgħat rappreżentant tiegħu kull meta jidhirlu li hemm il-ħtiega waqt il-Laqqħat tas-sezzjonijiet.

## **KAPITLU 13**

### ***It-Tagħlim tal-Mužika u l-Banda***

130. Is-Soċjetà ser tieħu ħsieb li tgħallem il-mužika lill-Allievi u Bandisti.

131. Il-Kumitat Eżekuttiv għandu d-diskrezzjoni finali fejn jidħlu l-partecpazzjoni kif ukoll il-ħlas tas-servizzi li tagħti l-Banda.

132. Il-Banda ma tistax tieħu sehem f'attivitajiet politici.

133. Il-Kumitat Eżekuttiv għandu jaħtar Surmast Direttur, Assistent Surmast u/ jew għalliema biex jgħallmu l-mužika.

134. Is-Surmast Direttur ser jieħu ħsieb it-tagħlim tal-mužika fi ħdan is-Soċjetà.

135. Hu flimkien mad-Delegati tal-banda ser ikunu responsabbi mill-banda.
136. Is-Surmast Direttur għandu jiddeċiedi meta Alliev isir Bandist u jibda jdoqq mal-banda.
137. Is-Surmast Direttur ser ikollu l-obbligi li;
  - i. jagħmel in-numru ta' kunkerti li fl-opinjoni tiegħu huma vijabbi (għall-ahjar u l-efficjenza tal-banda),
  - ii. fejn iħoss il-bżonn, jinkoragħixxi l-Bandisti biex ikomplu kors ta' perfezzjoni u
  - iii. meta msejjah, jattendi s-seduti tal-Kumitat.
138. L-Assistent Surmast u l-ghalliema ser ikunu nominati mill-Kumitat, wara konsultazzjoni mas-Surmast Direttur.
139. L-Assistent Surmast ser jassisti lis-Surmast Direttur u jimxi fuq id-direzzjoni tiegħu.
140. L-Assistent Surmast ser jieħu post is-Surmast Direttur, bid-dmirjet u d-drittijiet kollha, meta dan ikun assenti.
141. It-tagħlim tal-mužika lil Allievi u Bandisti għandu isir bla ħlas.
142. Is-Surmast Direttur għandu jkun responsabbi mit-tagħlim tal-mužika kif ukoll mid-direzzjoni tal-banda.
143. L-ghalliema tal-mužika għandhom iżommu lista tal-Allievi u l-attendenza tagħhom.
144. Kull Alliev u Bandist għandu jieħu hsieb u jkun responsabbi tal-proprjetà tas-Socjetà li tkun mislufa lili.
145. Kull Bandist ser ikun obbligat li jagħti l-ewwel preferenza lis-Socjetà.
146. Kull Bandist ser ikollu d-dmir li jattendi għall-kuncerti u programmi kollha li jiffissa s-Surmast Direttur. F'każ li l-attendenza ma tkunx possibli, il-Bandist irid jagħti raġuni valida lill-Kumitat Eżekuttiv.
147. Kull Bandist ser ikun responsabbi għall-istrumenti u/jew ogħetti li s-Socjetà ser tisilfu, liema strumenti u/jew ogħetti ma jistgħux jingħataw lil partijiet terzi. Kull Bandist irid iwieġeb għal kull hsara li ssir fihom.
148. Talli Bandist idoqq mas-Socjetà, ser jingħatawlu privileġgi b'xejn, li huma;

- i. li awtomatikament u bla ħlas ikun membru regolari tas-Soċjetà jekk jikwalifika ir- rekwiżiti f'Kapitlu 4 Klawsola 11.
  - ii. il-possibiltà li jagħmel użu mill-istrumenti tas-Soċjetà għal servizzi barranin li jista' jkollu ma' baned ohra, dejjem suġġett għall-kondizzjoni li l-Banda tas-Soċjetà ma jkollha ebda servizz muzikali,
  - iii. F'kaz ta' mewt, is-Soċjetà takkumpanja għal-funeral bl-istandard tas-Soċjetà; Ser jibqa fid-diskrezzjoni tal-Kumitat Eżekuttiv jekk il-Banda takkumpanjax fil-funeral
149. Il-Kumitat Eżekuttiv għandu jagħmel kuntratt lill-Bandisti u l-Allievi biex, sakemm dawn ikollhom fil-pussess tagħħom l-istrumenti tas-Soċjetà, dawn jibqgħu jagħtu servizz bla ħlas lis-Soċjetà.
150. Il-Bandisti għandhom jilbsu l-uniformi skont id-deċiżjoni tal-Kumitat Eżekuttiv.
151. Il-Kumitat Eżekuttiv ser ikollu d-dritt li jirtira kull proprjetà tas-Soċjetà miżmuma għand Bandist jew familjari tiegħu meta jkun hemm bżonn.
152. L-Alliev ser jidħol fi ftehim bil-miktub mas-Soċjetà, u ser jirrispetta il-kundizzjonijiet li jkun iffirma għalihom .
153. La darba l-Alliev isir Bandist, huwa ser jingħata ċertifikat iffirmat mill-President, u mis-Surmast Direttur.
154. L-Alliev ser ikun responsabbi ta' kull proprjetà tas-Soċjetà mislufa lilu.
155. Kull Alliev tas-Soċjetà ser jingħatalu l-privileġġ li awtomatikament u bla ħlas jkun membru regolari tas-Soċjetà dejjem jekk jikwalifika min klawsola 7 u 8 f'Kapitlu 4.

## KAPITLU 14

### *Emendi fl-istatut*

156. Dan l-istatut ma jistax jiġi emendat ħlief f'Laqgħa Ĝenerali u biex isiru emendi f-wieħed jew aktar mir-regolamenti tiegħu irid jinkiseb vot ta' approvazzjoni mingħand zewġ terzi ( $\frac{2}{3}$ ) ta' dawk preżenti f'dik il-Laqgħa li jkollhom id-dritt tal-vot.
157. Dan l-istatut qed jiġi ffirmat mill-President, is-Segretarju Ĝenerali u l-Kaxxier f'isem il-membri tas-Socjetà.

## **SKEDA**

### **L-ewwel Kumitat Eżekuttiv huwa magħmul minn:**

President	<b>Giovann Gatt</b>
Viċi President	<b>Clayton Gauci</b>
Segretarju Ĝeneral	<b>Joseph Caruana</b>
Kaxxiera	<b>Mary Abela</b>
Membri	<b>Christ Vella</b> <b>Paul Said</b> <b>Victor Mifsud</b> <b>Angela Muscat</b>

Peress li aktar minn tliet persuni qed jiġi stabilixxu din l-assocjazzjoni, qed issir dikjarazzjoni dwar dan il-fatt skont l-KAPITLU 49 subinċiż (3) tat-Tieni Skeda tal-Kodiċi Ċivili (KAPITLU 16 tal-Ligijiet ta' Malta) u l-firma tat-tliet (3) persuni hawn taħt imsemmija qed issir f'isem il-membri kollha li jassocjaw ruħhom fis-Soċjetà.

  
President  
**Giovann Gatt**

  
Segretarju Ĝeneral  
**Joseph Caruana**

  
Kaxxiera  
**Dr. Alicia Said**

## KAPITLU 15


### *Dissoluzzjoni tal-Għaqda*

158. F'każ li jkun diffiċli li s-Soċjetà tibqa' tiffunzjona għandha tissejjah Laqgħa Ģenerali u matulha jittieħed vot ta' xoljiment li permezz tiegħu jiġi deċiż ukoll x'għandu jsir mill-assi tas-Soċjetà wara li jiskadi l-perjodu ta' ħames (5) snin mid-data tal-Laqqha jekk is-Soċjetà tibqa' ma tiġix rikostruita f'dan il-perjodu. Biex il-vot ikun validu għandu jgħaddi b'maġġoranza ta' ħamsa u sebghin fil-mija (75%) tal-membri preżenti bid-dritt tal-vot.
159. F'każ ta xoljiment, l-assi tas-Soċjetà jkunu depożitati għand persuna ta' fiduċja, bħal nutar, avukat jew kappillan, għal perjodu ta' ħames (5) snin u jekk f'dan il-perjodu ma jkun hemm ħadd li jerġa' jinkariga ruħu biex is-Soċjetà terġa' tibda' tiffunzjona mill-ġdid, il-prokuratur jagħti l-approvazzjoni tiegħu biex jalloka l-assi lill-ġħaqda volontarja indikata waqt l-istess seduta ta' xoljiment.

## KAPITLU 16

### *Proviżjonijiet Ĝenerali*

160. Fejn għal xi ċirkostanzi ma jeżistux regolamenti speċifiċi, il-Kumitat Eżekuttiv għandu setgħa li jeżerċita d-deċiżjoni tiegħu skont il-każ.
161. L-ġhanjet u l-użu ta' din s-Soċjetà ma jistgħux jinbidlu mingħajr ma tittieħed deċiżjoni b'vot unanimu waqt Laqgħa Ĝenerali.



President  
**Giovann Gatt**



Segretarju Ĝeneralis  
**Joseph Caruana**



Kaxxiera  
**Dr. Alicia Said**